

حضرت علامہ مولانا قاضی محمد زاہد کھٹنی  
الک شہر

## احسان و سلوک میں حضرت مدنی قدس سرہ العزیزہ کا مستہم رفیع

۲

آپ نے مدینہ منورہ کی روحانی فضا اور ملکوتی سرزمین میں سلوک کی منازل طے کرنے اور ان پر مداومت کی جو سعادت حاصل کی ہے مگر احقر کے خیال میں دوسرے کسی کو کم ہی نصیب ہوئی ہوگی۔ مدینہ منورہ میں قیام کے دوران حضرت گنگوہیؒ جسے خط و کتابت رہی جو اکثر مسائل سلوک پر مشتمل تھی مگر وہ سارے خطوط آپ کی اسارت مالک کے زمانہ میں ترکی حکومت نے ضائع کر دیئے تھے۔ (مکتوبات ج ۴ ص ۱۱۵)

حضرت رحمۃ اللہ علیہ کا سلوک | اگرچہ حضرت رحمۃ اللہ علیہ تمام طریقوں میں مقام رفیع مالک تھے مگر اپنے اکابر کی اتباع میں آپ کے حسب تحریر :-

ہمارے اکابر رحمہم اللہ تعالیٰ نے نہایت اعلیٰ اور اشرف طریقہ اختیار فرمایا ان کا ظاہر نصیبتندی ہے اور باطن چشتی ہے۔

بلبل نیم کہ نعرہ زخم درد سرکنم قمری نیم کہ طوق بہ گردن در آورم  
پروانہ نیستم کہ سوزم بگرد شمع شمع کہ جاں گدازم و دم بر نیادرم  
جناب رسول اللہ صلی اللہ علیہ وسلم کی یہ حالت کہ "ان لصدرة اذیر کاذیر الموجل من البکاء  
او کہا قال کیا اسی کی شہادت نہیں دیتی میں نے حضرت رحمۃ اللہ علیہ سے سنا کہ فرماتے تھے کہ ہمارے مشائخ چشتیہ  
کے تین دور ہیں اول طبقہ پر زہد غالب ہے دوسرے طبقہ پر عشق غالب ہے اور تیسرے طبقہ پر اتباع سنت غالب  
ہے۔ (مکتوبات شیخ الاسلام ج ۳ ص ۶۶، ۶۷)

اس ظاہر و باطن کی تشریح حضرت نے دوسرے مکتوب میں یوں فرمائی :-  
اگرچہ سلوک چشتیہ میں چست و چالاک اور گامزن ہیں مگر عملی حیثیت سے حضرت مجدد کے قدم بقدم ہیں۔  
(ص مذکور)

اسکی تقسیم یوں کی جاسکتی ہے کہ ترکیب اور تربیت روحانی میں توحشتیہ کی پیروی ہے مگر عملی حیثیت سے حضرت مجدد الف ثانی رحمۃ اللہ علیہ کی پیروی ہے جو کہ نقشبندی تھے جس طرح آپ نے دین اکبری کا مقابلہ کیا، اسی طرح ہمارے اکابر نے فرنگی حکومت سے برصغیر کو آزاد کرنے میں مجددی کردار ادا کیا۔

حضرت مجدد اور مزار مجدد سے اکابر کا تعلق یہ ہے کہ :

آپ کے مرید خاص حضرت مولانا محمد صدیق صاحب نے آپ سے حضرت مجدد الف ثانی رحمۃ اللہ علیہ کے مزار پر حاضری دی اور پھر کچھ دن وہاں قیام کی اجازت طلب کی تو حضرت گنگوہی نور اللہ مرقدہ نے فرمایا :-

”مزار مجدد پر حاضر ہو تو کچھ اس ناکارہ کے واسطے بھی خیال کرنا اور زبانی مزار مبارک پر یہ نشان نام سلام عرض کرانا“ (مکاتیب رشیدیہ ص ۳۱)

اور دوسرے مکتوب میں وہاں قیام کی اجازت سے سرفراز فرماتے ہوئے فرمایا :-

”قیام بر مزار حضرت مجدد علیہ الرحمۃ بہت عمدہ ہے حق تعالیٰ آپ کا مقصد حل فرمائے“ (ص ۹)  
حضرت مدنی نور اللہ مرقدہ کے سلوک و احسان کی اس سرگزشت سے ظاہر ہے کہ آپ کا سلسلہ سلسلہ چشتیہ صابریہ اور نقشبندیہ مجددیہ تھا۔

۱۳۹۱ھ میں جبکہ حضرت مدنی نور اللہ مرقدہ اسیر فرنگی تھے احقر نے دس ربیع الثانی بوقت اذان نماز فجر مندرجہ ذیل خواب دیکھا :-

”احقر مزار مجدد رحمۃ اللہ علیہ پر حاضر ہے اور ایک بہت بڑا اجتماع ہے حضرت کے مزار کا رنگ سنواری ہے جو کہ چمک دار پتھر معلوم ہوتے ہیں اور ان میں سوراخ ہیں جن میں بسن رنگ کی شاخیں ہیں اور ان پر گل رنگس کھلا ہوا ہے، احقر نے مزار کو بوسہ دیا اور ایک چھوٹے سے منبر پر بسا ہوا نمک پڑا تھا وہ بہت سارے کر کاغذ میں پیٹ لیا“

یہ خواب اپنے علاقہ کے ایک باخدا مرد درویش سے بیان کیا تو انہوں نے فرمایا کہ :-

”حضرت مدنی اس دور کے مجدد ہیں قبر سے مراد ان کی نظر بندی ہے اور پھول سے مراد انکی وہ

برکات ہیں جن سے عالم اسلامی معطر ہو رہا ہے“

اور اس گناہ گار کو شرمندہ کرتے ہوئے فرمایا کہ حضرت مدنی کے روحانی برکات مجددیہ سے تجھے بھی حظ وافر ملیگا۔ جیسا کہ حضرت شیخ الحدیث مولانا محمد زکریا نور اللہ مرقدہ نے ارشاد فرمایا تھا کہ :

”انشاء اللہ تیرے برکت سے حضرت مجدد کے فیوض و برکات پھیلیں گے“ ۱/۲

(مکتوب شیخ از قلم حبیب اللہ مدینہ منورہ)

چنانچہ مدینہ منورہ اٹھارہ سالہ قیام میں آپ پر جن انوار روحانیہ کی بارش ہوئی ہے اس کا خلاصہ یہ ہے کہ کئی بار سید دو عالم صلی اللہ علیہ وسلم کی زیارت کا شرف خواب میں حاصل ہوا اور چند مرتبہ عالم بیداری میں بے حجاب زیارت کا شرف حاصل ہوا جیسا کہ ایک واقعہ آپ نے ذکر فرمایا:

” ایک روز ایک کتاب اشعار کی دیکھ رہا تھا اس میں ایک مصرعہ تھا ہاں لے حبیب رخ سے اٹھا دو نقاب کو یہ اس وقت بہت بھلا معلوم ہوا میں مسجد شریف میں حاضر ہوا اور مجاہد شریف میں بعد ادا ئے آداب و کلمات مشرعیہ الفاظ کو پڑھنا اور شوق دیدار میں روزنا شروع کیا۔ دیر تک یہی حالت رہی جس پر یہ محسوس ہونے لگا کہ مجھ میں اور جناب رسول اللہ صلی اللہ وسلم میں کچھ حجاب دیواروں اور جالیوں وغیرہ کا حائل نہیں ہے اور آپ کرسی پر سامنے بیٹھے ہوتے ہیں آپ کا چہرہ مبارک سامنے ہے اور بہت چمک رہا ہے۔“ (تغش حیات ج ۱ ص ۱۸)

اعطار خلافت کے بعد آپ نے بیعت طریقت کا سلسلہ کب سے شروع فرمایا یہ نا حال احقر کو معلوم نہ ہو سکا البتہ یہ بات ظاہر ہے کہ قیام مدینہ منورہ کی کیفیت سے آپ کے چشتی صابری ہونے کے آثار ظاہر ہیں اور اس گناہ گار کے خیال میں برصغیر کو عیسائی حکومت سے نجات دلانے کی تڑپ اور جدوجہد یہ آثار مجددیہ میں سے ہے جن کا ظہور آپ کے محبوب دینی، روحانی، علمی راہنما حضرت شیخ الہند رحمۃ اللہ علیہ کے حجاز پنچے پر ہوا دنیا کے لوگ لے سیت کہیں یا فرست سکتے تھے احقر کے نزدیک یہ تو مجددانہ نسبت کا عملی ظہور تھا جس کے لیے آپ اور آپ کے شیخ شیخ المندر رحمۃ اللہ علیہم مانا کے اسارت خانہ میں اسی طرح میں رہے جس طرح حضرت مجدد الف ثانی رحمۃ اللہ علیہ کو قلعہ گوالیار میں نظر بند کیا گیا تھا۔

حضرت مدنی رحمۃ اللہ علیہ کی سالکانہ اور عارفانہ سرگزشت بیان کرنے کے لیے کئی دفاتر درکار ہیں جن کا خلاصہ یہ ہو سکتا ہے کہ آپ سفر و حضر، ریل اور جیل ریل و ہمار بلکہ کوئی لحظہ ایسا نہیں گذرا کہ یاد الہی اور قرب مطلب سے دوری تو درکنار غفلت میں بھی نہیں گذری آپ منازل سلوک طے کرتے کرتے اس مقام کو پہنچ چکے تھے جسے تصوف کی اصطلاح میں منتہی سلوک کہا جاتا ہے جس کی وضاحت کرتے ہوئے حضرت قطب الارشاد حضرت گنگوہیؒ نے امداد السلوک میں فرمایا:

و مقام منتہی آسمان و تکبیر بود چنانکہ باید اجابت حق نماید و در شدت و فراخی و شغ و عطا و وفا و جفا ہر یک حال ماند خوردن و گرسنہ بودن اور برابر و بیداری و خواب او کیساں باشد۔

و افر حظوظ نفسانیہ فانی بودہ فقط حقوق ماندہ باشند نظاہر باطنی و باطن باطنی گردو و این جملہ از احوال فخر عالم صلی اللہ علیہ وسلم و اصحاب رضی اللہ تعالیٰ عنہم اجمیع منقول است کہ

آں جناب عالی صلی اللہ علیہ وسلم اول درغار حرا خلوت فرمود و آخر کار دعوت خلق کرد و اگرچہ مشغول باطلق بودند مگر یک لمحہ از حق تعالی میدانی نہ نمودند و جلوت و خلوت برابر داشتند و اصحاب صفہ ہم در حال تکمیل امرار و زرار شدند کہ مخالفت در ایشان اثر و ضرر نہ نمے کرد۔

(امداد السلوک ص ۵۹)

یعنی سلوک و احسان کی انتہائی منزل جسے حصول مقصد کے ساتھ تعبیر کیا جاسکتا ہے وہ مقام عبدیت کا حصول اور رضامعبود حقیقی کا مطلوب ہونا کسی کی مدح اور مذمت کی پرواہ نہ کرتے ہوتے اتباع سید و دو عالم صلی اللہ علیہ وسلم میں محدود سرگرم ہونا ہے جیسا کہ قطب لارشاہ حضرت گنگوہی نے ساہما سال کی ریاضت کے بعد اپنے مرشد حضرت حاجی صاحب ذرا اللہ قبور ہما کو اپنی حالت تحریر فرمائی۔

” حضور نے جو بندہ نالائق کے حالات سے استفسار فرمایا ہے میرے دایرین اس ناکس کے کیا حالات ہیں اور کس درجہ کی کوئی خوبی ہے کہ جو آفتاب کمالات کے روبرو عرض کروں بخدا سخت شرمندہ ہوں کچھ نہیں ہوں مگر جو ارشاد حضرت ہے تو کیا کہوں چارونما چار کچھ لکھنا پڑتا ہے حضرت مرشد میں علم ظاہری کا تو یہ حال ہے کہ آپ کی خدمت سے دور ہونے غالباً سات سال سے کچھ زیادہ عرصہ ہوا ہے اس سال تک دو سو سے چند عدد زیادہ آدمی سند حدیث حاصل کر گئے ہیں اور اکثر ان میں وہ ہیں کہ انہوں نے درس جاری کیا اور احیاء سنت میں سرگرم ہوئے اور شاعت دین ان سے ہوئی اور اس شرف سے زیادہ کوئی شرف نہیں اگر قبول ہو جاوے۔

اور حضرت کے اقدام نعلین کی حاضری کے ثمرہ کا یہ خلاصہ ہے کہ جذر قلب میں غیر حق تعالیٰ سے نفع و ضرر کا التفات نہیں واللہ بعض اوقات اپنے مشائخ کی طرف سے علیحدگی ہو جاتی ہے، لہذا کسی کے مدح و ذم کی پرواہ نہیں اور زام و مارج کو دور جانتا ہوں اور معصیت کی طبعاً نفرت اور اطاعت کی طبعاً رغبت پیدا ہو گئی ہے اور یہ اثر اسی نسبت یادداشت بے رنگ کلمے جو مشکوٰۃ انوار حضرت سے پہنچا ہے۔ (مکاتیب رشیدیہ ص ۱۱)

حضرت مدنی کی ساری زندگی اسی لاکھ عمل کا عکس تھی تدریس علوم نبوت اشاعت دین اسلام، عسر اور یسر میں راضی بہ رضا خالق حقیقی، ہجوم معتقدین، مسند حدیث، فزگی کا جیل وغیرہ تمام حالات آپ کے قلب منور، کو معبود بحتی کی یاد دہی غافل نہ کر سکتا تھا بقول مولانا ابراہیم اللہ رحمۃ اللہ علیہ :-  
” حضرت مدنی کا دل ہر وقت اللہ تعالیٰ کی طرف جھکا رہتا ہے۔“

ساری مہرگزشت مولانا

دریابادی کی مرتبہ کتاب نقوش و تاثرات میں مذکور ہے) البتہ ایک طریقہ ایسا تھا جسکی روشنی میں حضرت انکار نہ فرما سکتے تھے اور وہ خود اس گناہ گار کا تجربہ شد مہے جسکی مختصر سی کیفیت یہ ہے کہ مظاہر علوم سہارنپور کے زمانہ تعلیم میں تقریباً ہر جمعرات کو بعد از عصر حضرت کی زیارت یوں ہو جایا کرتی تھی کہ

یعنی ان کا مقصد حقیقی صرف اور صرف معبود حقیقی کی

رضا تھا جس کا لازمی اثر یہ ہے کہ اس محنت اور تنگ و دوس کے بعد بھی اپنے آپ کی نفی کی جائے اور کمالات اگر ہوں تب بھی ان کی نسبت معبود حقیقی اور موجود حقیقی کی طرف کی جائے حضرت گنگوہی رحمۃ اللہ علیہ نے حضرت حاجی صاحب کی خدمت میں جو عرضہ اپنے حالات اور واردات کے بارہ میں تحریر فرمایا اسی کے آخر میں یہ ارقام فرمایا :-

”سیرا ہی ظل ہے سیرا ہی وجود ہے میں کیا ہوں کچھ نہیں ہوں اور وہ جو میں ہوں وہ تو ہے اور میں اور تو خود شرک در شرک ہے“ (مکاتیب رشیدیہ ص ۱۸)

حضرت مدنی نور اللہ مرقدہ نے اپنے مکتوب گرامی میں فرمایا ہے :-

”میرے محترم یہ سب لطائف و مسائل اور ذرائع ہیں اور وغیرہ بھی مقاصد اصلیہ نہیں ہیں وصل اور فراق بھی مقصد اصلی نہیں ہے۔“

وصال و قرب چہ خواہی رضائے دوست طلب کہ حیف باشد از وغیر ازیں تمنائے، صحابہ کرام رضوان اللہ علیہم اجمعین جن کے درجہ پر کوئی آدمی نہیں پہنچ سکتا ان کی شان میں فرمایا جاتے ہیں بتفون فضلا من اللہ و رضوانا (الفتح) معیت اور دوام حضور بڑی چیزیں اور انعام عظیم ہیں مگر مقصد اصلی رضائے خداوندی ہے اگر شاہنشاہ کی دربارداری اور حاضر باشی حاصل ہو جائے اور سناذ اللہ رضائے شاہی نصیب نہ ہو تو خسارہ ابدی ہے اور اگر رضائے شاہنشاہی حاصل ہو تو درمی مسافت اور غیر حاضری دربار کوئی چیز نہیں بسا اوقات عبرتیں بھی دربار میں حاضر ہوتے ہیں مگر ان کی یہ حاضری خوش نصیبی نہیں سمجھی جاتی۔ (مکتوبات جلد ۲ ص ۱۱۱)

شاید اس لیے حضرت نے ارشاد و ملتقن کی طرف زیادہ توجہ نہ دی حالانکہ آپ کی ذات عالی میں اس قدر جذبہ توجہ کہ کوئی بھی اخلاص کے ساتھ دیکھ لیتا تو فریضہ ہو جاتا تھا بلکہ ایسے عشاق کی تعداد کثرت سے موجود ہے کہ چون دیکھے جان نثاری کو فخر اور سعادت سمجھتے ہیں اگر حضرت مقام رضا اور مقام عبدیت پر فائز نہ ہوتے تو ان کے متوسلین کی تعداد لاکھوں سے بھی متجاوز ہو جاتی مگر عجز و انکساری اور حقیقی تواضع نے اس طرف بہت کم توجہ کرنے کی مہلت

دی ہے آپ نے عقیدت مند کو جو ارتقام فرمایا ہے وہ درج ذیل ہے :-

بنے کیوں کر کہ ہے ہر بات اُلٹی ہم اُلٹے ، یار اُلٹا ، بات اُلٹی

مخدوم! مریدوں کا زیادہ ہونا اپنے نام لیا اور تا بعد از زیادہ سے زیادہ بنانا، زیادہ سے زیادہ لوگوں کو ہدایت کرنے کی جدوجہد عمل میں لانا، مرشدان طرق اور اہل بیعت کا عظیم الشان مقصد ہے اور اس زمانہ میں تو اس مقصد کے لیے ایجنٹ نوکر رکھے جاتے ہیں، بڑی بڑی تنخواہیں دی جاتی ہیں، پریسٹنڈنٹس کئے جاتے ہیں اور زیادہ تعداد مریدوں کی بنائی جاتی ہے رجسٹروں میں ان کے نام درج کئے جاتے ہیں لہذا یہ تو میرے لیے بڑی خوشی کی بات ہونی چاہیے کہ آپ اور آپ کے خاندان کے بہت سے عورت مرد میرے مرید ہو جائیں کم سے کم یہ فائدہ ضروری ہوگا کہ ہر طرف آپ لوگ میری تعریفیں کریں گے میرا نام مشہور اور روشن ہوگا مجھ کو آمدنی ہوگی اچھا اچھا کھانا وغیر ملے گا، نذر نیا آئے گی، پھر میں کیوں انکار کر رہا ہوں؟ یہ آپ کی محبت ہی کی وجہ سے ہے اسی وجہ سے اپنا نقصان کرتا ہوں آپ اگر کسی کامل مرشد سے بیعت ہوں گے تو آپ کی وہ سچی رہنمائی کرے گا اور آپ کی دین اور دنیا کی بھلائی ہوگی اس سے آپ کو وہ فوائد حاصل ہوں گے جو کہ مقصودِ عظیم ہیں میرے جیسا نا کارہ و نالائق، نامراد، سگ دنیا، بندہ شکم، بدنام کندہ بخونام سے اگر آپ بیعت ہو گئے تو اگرچہ میرا فائدہ ہی فائدہ ہے مگر آپ کی راہ ماری گئی آپ کے لیے ہر طرح سے نقصان ہی نقصان کا سامنا ہے اس لیے میں آپ کے فائدہ کے لیے کہتا ہوں کہ آپ کسی متدین واقف شریعت و طریقت کامل بزرگ کو تلاش کریں اور اس سے بیعت ہوں آپ سکتے ہیں کہ میں نے سب کو دیکھ لیا ہے کسی سے میری طبیعت بیعت ہونے کو نہیں چاہتی ہے تو میرے محترم! آپ نے جن کو دیکھا جن کی جانچ پڑتال کی، جن سے آپ کی خط و کتابت ہوئی انہیں میں تو خداوند کریم کے مقرب بندے محض نہیں ہیں آپ تلاش کرتے رہیں ممکن ہے کہ کوئی مرد خدا مل جائے " اولیائی تحت قبائی لالیع فرم میری مشہور مقولہ ہے ممکن ہے کہ آپ کی پرکھ غلط ہو پھر یہ عجیب بات آپ نے کہی کہ کسی سے بیعت ہونے کی طبیعت نہیں ہوتی تو اس کے تو یہ معنی ہوتے کہ آپ کی طبیعت پر مدار ہے جس کو آپ کی طبیعت بزرگ مانے وہ بزرگ ہے اور جس کو نہ مانے وہ بزرگ نہیں :

(مکتوب ج ۲ صفحہ ۵۷)

اس لیے حضرت نور اللہ مرتدہ ہمیشہ کسی کو حلقہ ارادت میں لینے سے اجتناب فرمایا کرتے تھے مولانا عبدالملک دریا بادی مرحوم نے جب اپنے ملحدانہ عقائد سے توبہ کی اور بیعت کے لیے مولانا عبدالباری کو سفارشی بنا کر دیوبند حاضر ہوئے تو حضرت نے انکار فرما کر ان کو یہ نفس نفیس تھانہ بھون حضرت تھانوی کے حضور پیش فرمایا۔ حضرت تھانوی کی سفارش پر ان کو بیعت تو فرمایا مگر تربیت کے لیے حضرت تھانوی کی طرف رجوع کا حکم فرمایا جس کی ساری سرگزشت مولانا دریا بادی کی مرتبہ کتاب نقوش و تاثرات میں مذکور ہے، البتہ ایک طریقہ ایسا تھا جسکی

روشنی میں حضرت انکار نہ فرما سکتے تھے اور وہ خود اس گناہ گار کا تجربہ شدہ ہے جس کی مختصر سی کیفیت یہ ہے کہ مظاہر علوم سہارنپور کے زمانہ تعلیم میں تقریباً ہر جمعرات کو بعد از عصر حضرت کی زیارت یوں ہو جایا کرتی تھی کہ :

حضرت کانگریس یا جمعیت العلماء کی دعوت پر سہارنپور تشریف لاتے اور فرد گاہ میں تقریر فرماتے اسی وقت سے آئینہ دل میں حضرت کا نقش اس طرح ثبت ہو گیا کہ آج تک باقی ہے اور انشاء اللہ باقی رہے گا۔ مگر زیادہ قرب دار العلوم دیوبند میں دورہ حدیث کے داخلہ پر نصیب ہوا ہر ہفتہ کئی بار گھنٹوں کی زیارت کا شرف مل جاتا دارالحدیث سے لے کر خانقاہ مدنی تک اور پھر خصوصاً نماز مغرب میں جو حضرت خانقاہ سے متصل چھوٹی مسجد میں ادا فرماتے اور نماز مغرب کے بعد سو پارہ نوافل میں دو حافظوں کو سناتے، اسی طرح نماز فجر اکثر اسی مسجد میں حضرت کی اقتدار میں پڑھنے کی سعادت ملی۔ حضرت نماز فجر میں قنوت نازلہ باقاعدہ پڑھا کرتے تھے، غرضیکہ یہ سعادت کثرت سے حاصل رہی اگرچہ بیعت کا مفہوم معلوم نہ تھا نہ یہ گناہ گار اس قابل تھا مگر تعلق کا ایک ذریعہ بنانے کے لیے کئی بار درجرات کی مگر یہی جواب ملا کہ استخارہ کر لیا جائے اس کا جواب کبھی تو گستاخانہ طریقہ پر دیا جاتا کہ عبادت میں استخارہ کا حکم نہیں اور کبھی کسی اور طریقہ سے مگر اڈھر سے اسی پر اصرار رہا آخر فراغت پر گھر آیا تو ایک رات خواب میں سید دو عالم صلی اللہ علیہ وسلم کی طرف سے بیعت کا حکم ملا۔ وہ پوری خواب لکھ کر ارسال کر دی تو جواب فرمایا ملاقات پر انشاء اللہ بیعت کر لی جائے گی آخر وہ سعادت آفرین گھڑی آگئی کہ مورخہ ۲۶ شعبان ۱۳۵۵ھ / ۱۳ نومبر ۱۹۳۶ء بروز جمعرات کو نماز مغرب کے بعد اسی مسجد میں چند دیگر سعادت مندوں کے ساتھ بیعت کا شرف حاصل ہو گیا، اس مختصر مگر جامع داستان کا مقصد یہ ہے کہ حضرت نور اللہ مرقدہ سے بیعت ہونا بہت مشکل تھا۔

بیعت کے بعد رات کو خانقاہ کے بغلی ولے چھوٹے سے کمرے میں سونے کا حکم دیا کہ یہاں شیخ الحدیث آرام فرمایا کرتے تھے پھر تسبیح ۱۰۰ بار، استغفار ۱۰۰، درود شریف ۱۰۰، صبح و شام پاس انفاس ایک گھنٹہ گنے کے حکم فرمایا۔ ۲۰ رجب ۱۳۵۵ھ کو دوبارہ حاضری پر مندرجہ اسباق ارشاد فرماتے۔

نماز تہجد کے بعد فاتحہ ۳ بار، درود شریف ۳ بار، سورہ اخلاص ۱۲ بار، درود شریف ۳ بار پڑھ کر یہ دعا کی جائے اللھم بلغ ثواب ما تلوته لمشاغ هذه الطریقة وافض علی من فیوضاتھم و برکاتھم آمین پھر ذکریوں کیا جائے۔

لا الہ الا اللہ ۲۰۰ بار، الا اللہ ۶۰۰ بار، اللہ اللہ ۶۰۰ بار، اللہ ایک سو بار۔ ذکر قلبی ۲۰۰۰ بار یہ ذکر کافی زمانہ ہوتا رہا اور پاس انفاس بھی ہوتا رہا کیفیات و مقاماتاً بذریعہ عرفیہ اور کبھی زبانی عرض کرتا رہا حتیٰ کہ الہ آباد جیل سے مورخہ ۹ ربیع الاول ۱۳۵۶ھ کو گرامی نامہ میں یہ ارشاد فرمایا کہ :

اے رب اسم سے سنی کی طرف توجہ کرنی چاہیے اور وہ مراقبہ معیت ہے جس میں وہو معکم کا استحضار کیا جائے

جس کی تشریح مکتوبات شریفہ ہے۔ حضرت نے اس گناہ گار پر بہت زیادہ توجہ فرمائی اور اس توجہ کے بہت زیادہ آثار محسوس ہونے ایک دفعہ سحری کے مرتبہ میں یوں لگا ہوا بلکہ ندا آئی کہ تو ابوا المعالی ہے مگر افسوس کہ اپنے بد اعمالی کی وجہ سے کچھ بھی باقی نہ رہا جس طرح عمر عزیز کافی گذر گئی اس کے ساتھ ساتھ وہ سب برکات بھی ختم ہو گئیں صرف ایک برکت باقی ہے کہ حضرت نور اللہ مرقدہ کے ساتھ محبت میں ذرا بھی کمی نہیں ہوتی۔ الحمد للہ حسب ارشاد گرامی سید دو عالم صلی اللہ علیہ وسلم الموء من اَحَبَّ نجات کی امید ہے۔

حضرت نور اللہ مرقدہ نے ختم ہفت سلاطین اور حزب البحر کی اجازت سے نواز ختم ہفت سلاطین تو آج تک جاری ہے جس کی برکات کا نزول ہو رہا ہے حزب البحر چند سالوں کے بعد چھوڑ دی تھی اور حضرت نور اللہ مرقدہ کی یہی مرضی معلوم ہوتی تھی۔

بیعت کے دوسرے دن صبح ناشتہ کے بعد اپنا ستمل عبا عنایت فرمایا جواب تک میرے لیے باعث سعادت و برکت ہے اور خواہش ہے کہ میرے کفن میں بھی اسی سے سعادت حاصل کی جائے جیسا کہ :-  
 " ایک صحابی رضی اللہ عنہ نے سید دو عالم صلی اللہ علیہ وسلم سے وہ نیا کرتہ طلب کر لیا تھا جو آپ کی خدمت میں ایک صحابیہ رضی اللہ عنہا نے پیش کیا تھا چند صحابہ کرام کے اس جرات پر استغناء کے جواب میں اس صحابی رضی اللہ عنہ نے یہ وجہ بیان فرمائی کہ میں نے اس مبارک کرتہ کو اپنا کفن بنانے کے لیے یہ جرات کی ہے چنانچہ وہ کرتہ اس صحابی رضی اللہ عنہ کا کفن بنا۔ (مشکوٰۃ)  
 اس گناہ گار نے بھی اسی سعادت کے حصول کے لیے یہ جرات کی تھی۔ الحمد للہ ثم الحمد للہ

حضرت مدنی رحمۃ اللہ علیہ نے سلوک و معرفت کی تمام مروجہ منازل بے نظیر طریقہ پر **روحانی برکات کا ظہور** طے فرمائیں مدینہ منورہ، مالٹا اور پھر برصغیر میں آپ نے احسان و شہود کا قرب حاصل فرمایا مگر ان برکات کا عملی ظہور آپ کے قیام بنگال سے زیادہ شروع ہوا جہاں آپ بظاہر توشیح الحدیث، صدر مدرس کے رہے مگر درحقیقت آپ کی روحانی برکات کا انکشاف اور ظہور وہیں سے ہوا یہی وجہ ہے کہ آپ کی طرف سے مجاز طریقیت و بیعت سعادت مندوں کی تعداد ۹۲ ہے جبکہ کل مجازین کی تعداد ۱۶۷ ہے۔ والہلوم دیوبند تشریف لانے کے بعد اگرچہ تدریس اور سیاسیات میں بے پناہ مصروفیت رہی مگر طالبان سلوک بھی کشان کشان حاضر خدمت ہوتے رہے خلفاء مدنی میں علمی اور سیاسی بحث کم ہوتی مگر روحانی تجلیات زیادہ ہوتی تھیں سفر میں جہاں آپ رونق افروز ہوتے خواہ وہ سفر سیاست کے نام سے ہوتا مگر وہاں بھی تشنگان آب حیات جوق در جوق پہنچ جاتے چونکہ آپ مقام عبیدیت پر فائز تھے اس لیے آپ نے  
 " روبرو کہ دعائیں کیں کہ جو ہم خلق کو ہٹا دیا جائے " (مکتوبات ج ۲ صفحہ ۱۱)



